

META NQUM...

Ta' ANTON BUTTIGIEG

Meta nqum xi darba kmieni,
u ta' ismi ninsa l-kliem,
jew ninsa x'ghamilt fi żmieni,
u l-qalziet wara quddiem

Jiena nilbes, Missier Alla,
il-mistrieħ inkun irrid;
bontà Tiegħek dlonk ibgħatni
fil-Villa ta' Raħal Ġdid!

Thallinix nigri mat-toroq
ħmerijiet ingħid bla qies;
jiena ċert, o Missier Alla,
li m'għandekx il-gost tan-nies,

li xi xiħ żmagat idawru,
ħa jgħadduh ilkoll biż-żmien.
Bontà Tiegħek, Missier Alla
'tini s-serħ ta' dak il-ġnien.